
बिहार राज्य धार्मिक न्यास पर्षद् 


अधिसूचना 

7 जुलाई 2015 
सं0 1172 श्री राम लीला मठिया, छपरा, सारण पर्षद् के अन्तर्गत निबंधित एक सार्वजनिक धार्मिक न्यास है , 
जिसकी निबंधन संख्या - 171 है । छपरा शहर का यह एक प्राचीन धार्मिक स्थल है । अतीत में यहाँ प्रतिवर्ष वृहत् पैमाने 
पर राम लीला का आयोजन किया जाता था , जिस कारण यह रामलीला मठिया के रूप में विख्यात हुआ । इसके अंतिम 
महंत रामप्रिया शरण थे । इनके जीवन काल तक इस मठिया में समस्त धार्मिक आचारों एवं परम्पराओं का पालन सुचारू 
ढंग से होता था । इनके देहावसान के पश्चात् कुछ असामाजिक तथ्वों द्वारा न्यास की भू - खण्डों पर अतिक्रमण कर 
स्थायी / अस्थायी निर्माण किया गया । इस संबंध में पर्षद के निरीक्षक द्वारा स्थानीय जाँच कराई गई और निरीक्षक ने 
अपना जाँच प्रतिवेदन दिनांक 16.04. 2011 को समर्पित किया । जाँच पदाधिकारी ने मंदिर परिसर में अतिक्रमण की पुष्टि 
की तथा प्रतिवेदित किया कि यहाँ कोई न्यासधारी नहीं है, जो न्यास के हितों की रक्षा कर सके । अतएव न्यासधारी का 
पद रिक्त रहने के कारण पर्षदीय आदेश ज्ञापांक - 117 दिनांक 19.04. 2011 द्वारा न्यास के समुचित प्रबंधन एवं संचालन 
हेतु बिहार हिन्दू धार्मिक न्यास अधिनियम 1950 की धारा - 33 के अन्तर्गत अनुमंडल पदाधिकारी , छपरा सदर , को 
रामलीला मठिया, छपरा का अस्थायी न्यासधारी नियुक्त किया गया । 

अनुमंडल पदाधिकारी , छपरा द्वारा न्यास की भूमि पर अवैध कब्जाधारियों के विरूद्ध धारा - 147 द0 प्र0 सं0 के 
तहत कार्रवाई की गई और दिनांक 29.11. 2012 को न्यास की भूमि से अतिक्रमण हटाने का आदेश दिया गया । 
अधिनियम में हुए संशोधन के पश्चात् अस्थायी न्यासधारी का कार्यकाल एक वर्ष तक ही सीमित है । उक्त कार्यकाल की 
अवधि पहले ही समाप्त हो चुकी है, अतः न्यास के सुचारू प्रबंधन , सम्पत्तियों की सुरक्षा तथा सम्यक विकास हेतु 
अधिनियम की धारा - 32 के तहत योजना का निरूपण एवं उसके संचालन के लिए एक न्यास समिति का गठन 
आवश्यक है । 

अतः बिहार हिन्दू धार्मिक न्यास अधिनियम , 1950 की धारा - 32 में बिहार राज्य धार्मिक न्यास पर्षद् को प्रदत्त 
अधिकार, जो धार्मिक न्यास की उपविधि सं0 - 43 ( द ) के तहत अध्यक्ष को प्राप्त है, का प्रयोग करते हुए रामलीला 
मठिया, छपरा के सुचारू प्रबंधन सम्पत्तियों की सुरक्षा, संरक्षण तथा सम्यक विकास हेतु नीचेलिखे योजना का निरूपण 
और इसको मूर्त रूप देने एवं संचालन के लिए एक न्यास समिति का गठन किया जाता है । 


बिहार गजट ( असाधारण ) , 16 सितम्बर 2015 

योजना 
1. अधिनियम की धारा - 32 के तहत निरूपित इस योजना का नाम " रामलीला मठिया न्यास योजना होगा " 
तथा इसके कार्यान्वयन एवं संचालन के लिए गठित न्यास समिति का नाम " रामलीला मठिया न्यास समिति होगी " 
जिसमें न्यास की समग्र चल - अचल सम्पत्ति के संधारण एवं संचालन का अधिकार निहित होगा । 

2. इस न्यास समिति का मुख्य कर्त्तव्य न्यास की सम्पत्ति की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा 
सचिव और कोषाध्यक्ष के संयुक्त हस्ताक्षर से इसका संचालन होगा । 

4. न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी होगी । 

5. न्यास समिति अधिनियम एवं उप - विधि में वर्णित सभी नियमों का पालन करते हुए प्रतिवर्ष न्यास के 
आय -व्यय की विवरणी, अंकेक्षण प्रतिवेदन , पर्षद को देय शुल्क की राशि कार्य वृत आदि सम्यक रूप से पर्षद् को प्रेषित 
करेगी । 

6. अध्यक्ष की अनुमति से सचिव न्यास समिति की बैठक आहूत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 

7 . न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष 
बैठक में प्रस्ताव पारित कर पर्षद् को अनुमोदन के लिए भेजेगी । 

8. न्यास समिति न्यास की अतिक्रमित / हस्तांतरित भूमि की वापसी के लिए समुचित वैधानिक कार्रवाई को 
सर्वोच्च प्राथमिकता देगी । 

9. इस योजना में परिर्वतन , परिबर्धन या संशोधन तथा आकस्मिक रिक्तियों की पूर्ति का अधिकार पर्षद् में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित 
के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

11. न्यास समिति के किसी सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप – पात्रित होंगे तो उनकी अर्हता स्वतः समाप्त हो जायेगी । 

__ उपर्युक्त योजना को मूर्त रूप देने के लिए निम्नलिखित सदस्यों की न्यास समिति गठित की जाती है : 
(1) श्री राजकुमार कर्ण, अनुमंडल पुलिस पदाधिकारी , छपरा सदर 

अध्यक्ष 
( 2 ) श्री श्यामलाल चौधरी, साहेबगंज मो0 , छपरा 

सचिव 
( 3) श्री सियाराम सिंह, अधिवक्ता, छपरा 

कोषाध्यक्ष 
श्री श्यामसुन्दर चमड़िया , कटरा , छपरा 

सदस्य 
श्री विजली राम, माध्यमिक शिक्षा प्रसार पदाधिकारी, छपरा 

सदस्य 
( 6 ) डा0 अमरनाथ प्रसाद , विभागाध्यक्ष ( अंग्रेजी), जगदम्बा कॉलेज, छपरा 

सदस्य 
(7 ) श्री मनोज रंजन सिन्हा, अधिवक्ता, सलीमपुर , छपरा 

सदस्य 
( 8 ) श्री साँवलिया सिंह, म्युनिसपल चौक, छपरा 

सदस्य 
(9 ) श्री धनंजय कुमार, छोटा तेलपा, छपरा 

सदस्य 
इस योजना गजट प्रकाशन की तिथि 15. 07 .15 से प्रभावी होगा और इसका कार्यकाल 05 वर्षों का होगा । 

___ आदेश से ,, 
किशोर कुणाल , 

अध्यक्ष । 

अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

